

بِسْمِ اللّٰهِ الرَّحْمٰنِ الرَّحِیْمِ

والذی جاء بالصدق وصدق به اولئک هم المتقون۔ الزمر: ۳۳

”اور جو یہ سچ لے کر آئے اور وہ جنہوں نے اس کی تصدیق کی درحقیقت یہی پرہیزگار ہیں۔“

## الرّوض الانیق فی فضل الصدیق رضی اللہ عنہ

فضائل و مناقب صدیق اکبر رضی اللہ تعالیٰ عنہ پر مشتمل چالیس (40)

احادیث کا ایمان افروز مجموعہ

امام جلال الدین السیوطی رحمة الله عليه

ترجمہ و تخریج: علامہ محمد شہزاد مجددی

### تمہید

حضرت امیر المؤمنین خلیفۃ الرسول بلا فصل سیدنا ابوبکر صدیق رضی اللہ تعالیٰ عنہ مردوں میں پہلے مسلمان اور اولین صحابی ہیں۔ آپ کے منصب صحابیت کا تذکرہ قرآن پاک کی سورہ توبہ میں ان الفاظ میں کیا گیا ہے۔

ثانی اثین اذہما فی الغار اذ یقول لصاحبه لا تحزن ان اللہ معنا..... الخ (سورہ توبہ: آیت 40)۔

**ترجمہ:** دو میں سے دوسرا جبکہ وہ دونوں غار میں تھے اور جبکہ اس نے اپنے صحابی سے کہا غم نہ کر اللہ تعالیٰ

ہمارے ساتھ ہے۔

صحیح بخاری میں اس معیت الہیہ کی بشارت درج ذیل الفاظ میں مروی ہے:

رسول اللہ ﷺ نے حضرت سیدنا صدیق اکبر رضی اللہ عنہ کی تشویش پر ان الفاظ سے ان کی تشفی فرمائی۔ **مَا ظَنُّكَ**

**بِاثْنَيْنِ اَللّٰهُ تَالِثُهُمَا** (بخاری، مناقب، رقم: 3310، مسلم: 4389)

**ترجمہ:** ان دو کے بارے میں تمہارا کیا گمان ہے جن کا تیسرا اللہ ہو۔

بچپن اور جوانی کے پاکیزہ ادوار سے لے کر غار و مزار تک کی رفاقتوں کے یہی وہ مقدس مراحل ہیں۔ جنہوں نے

حضرت ابو بکر صدیق رضی اللہ تعالیٰ عنہ کو ثانی اسلام اور بلا صالت خلیفۃ الرسول کے منصب پر فائز کر دیا اور آپ بالاتفاق امام الصحابہ اور رئیس الصدیقین کی اعلیٰ مسند پر فائز نظر آتے ہیں۔

قرآن پاک کی آیات آپ کے فضائل و مناقب کی گواہی دیتی ہیں۔ زبان رسالت ﷺ آپ کی خدمات و احسانات کا اعتراف فرماتی ہے اور جلیل القدر صحابہ خصوصاً عمر ابن خطاب اور علی ابن ابی طالب رضی اللہ تعالیٰ عنہما آپ کے مداحین و معتقدین میں سرفہرست دکھائی دیتے ہیں۔

ائمہ تصوف آپ کے ارشادات، تعلیمات اور سیرت کے تابناک پہلوؤں سے روشنی لیتے ہوئے احوال و معارف کے باب میں انہیں بطور سند پیش کرتے ہیں۔

ائمہ طریقت و تصوف کا اجماع ہے کہ اس امت کے اولین و عظیم ترین صوفی بھی حضرت ابو بکر صدیق رضی اللہ تعالیٰ عنہ ہیں۔ آپ ”السابقون الاولون“ کے اس قدسی صفات گروہ کے سرخیل ہیں۔ جنہیں ایمان و اسلام اور تمام امور خیر میں اولیت و سبقت کی سند خود رب العالمین نے عطا کی ہے۔ اہل تاریخ و سیر نے آپ کی اولیات کو خصوصی اہمیت کے ساتھ نقل کیا۔

## ﴿اُولِیَات﴾

محدثین و مورخین نے حضرت ابو بکر صدیق کے ان کارناموں کا الگ الگ ذکر کیا ہے جن میں آپ نے سب سے پہلے سبقت کی ہم ذیل میں ان کی سرفہرست یک جا نقل کرتے ہیں۔

۱۔ مردوں میں سب سے پہلے آپ نے اسلام قبول کیا۔

۲۔ قرآن مجید کا نام سب سے پہلے آپ نے مصحف رکھا۔

۳۔ قرآن مجید کو سب سے پہلے آپ نے جمع کرایا۔

۴۔ سب سے پہلا شخص جس نے کفار قریش کے ساتھ آنحضرت ﷺ کی حمایت میں جنگ لڑی اور ضربات شدید برداشت کیں، حضرت ابو بکر صدیق رضی اللہ تعالیٰ عنہ ہیں۔

۵۔ اسلام میں سب سے پہلے جس نے مسجد بنائی وہ حضرت ابو بکر صدیق رضی اللہ تعالیٰ عنہ ہی ہیں۔ حضرت شاہ

ولی اللہ لکھتے ہیں۔ ”حضرت صدیق اول کسے است کہ مسجد بنا کرد و اعلام اسلام نمود“۔

۶۔ آنحضرت ﷺ کی حیات میں جس کو سب سے پہلے حج کی امامت کا شرف حاصل ہوا وہ آپ ہی ہیں۔  
۷۔ آنحضرت ﷺ نے جس کو باصرار نماز کی امامت کا حکم فرمایا اور خود بھی اس کے پیچھے اقتدا کی وہ حضرت ابوبکر صدیق رضی اللہ تعالیٰ عنہ ہی ہیں۔

۸۔ سب سے پہلے خلیفہ راشد ہیں اور سب سے پہلے شخص ہیں جو اس لقب سے پکارے گئے۔

۹۔ سب سے پہلے خلیفہ ہیں جن کو باپ کی زندگی میں خلافت ملی۔

۱۰۔ سب سے پہلے خلیفہ ہیں جن کا نفقہ رعایا نے مقرر کیا۔

۱۲۔ سب سے پہلے بیت المال آپ نے قائم کیا۔

۱۳۔ سب سے پہلے دوزخ سے نجات کی خوش خبری آنحضرت ﷺ نے آپ کو ہی دی اور عتیق کے لقب سے

مشرف فرمایا۔

۱۴۔ سب سے پہلے شخص ہیں جنہوں نے باگاہ نبوت سے کوئی لقب حاصل کیا۔

۱۵۔ سب سے پہلے آپ نے ہی فرمایا ”البلایء موکل بالمنطق“ حضرت ابوبکر صدیق رضی اللہ عنہ جب اسلام لائے

تھے ان کے پاس چالیس ہزار درہم تھے لیکن جب مدینہ پہنچے صرف پانچ ہزار درہم باقی رہ گئے تھے۔ باقی رقم سب کی سب اللہ کی راہ میں خرچ کر دی۔

قرآن پاک کی سورہ حدید میں صدیق اکبر رضی اللہ تعالیٰ عنہ کی اس خصوصیت کو بایں الفاظ بیان کیا گیا ہے۔

**ترجمہ:** ”تم میں سے وہ لوگ جو فتح مکہ سے پہلے خرچ کرتے تھے اور قتال کرتے تھے وہ درجہ کے اعتبار سے

بہت بڑے ہیں ان لوگوں سے جنہوں نے فتح مکہ کے بعد خرچ کیا اور قتال کیا“ (سورہ حدید، آیت ۱۰)

صدیق اکبر رضی اللہ عنہ کی جانی و مالی خدمات کا اعتراف رسول اللہ ﷺ نے کئی بار مجمع عام میں فرمایا۔

حدیث اور تاریخ و سیر کی کتابوں میں اس قسم کے متعدد مواقع کا ذکر ہے۔

ایک مرتبہ آپ نے فرمایا: **مَا نَفَعِي مَالٌ أَحَدٍ قَطُّ مَا نَفَعِي مَالُ أَبِي بَكْرٍ**

**ترجمہ:** (ابوبکر کے مال نے مجھ کو جو نفع پہنچایا ہے کسی اور کے مال نے اتنا نہیں پہنچایا۔) (مناقب ابی بکر

صدیق۔ جامع ترمذی)

ایک دوسرے موقع پر آنحضرت ﷺ نے بہت زیادہ امتنان و تشکر کا اظہار کرتے ہوئے فرمایا: بے شبہ جان و مال

کے لحاظ سے ابو بکر سے زیادہ مجھ پر کسی اور کا احسان نہیں ہے۔“

تو حضرت ابو بکر نے لگے اور عرض کیا یا رسول اللہ! یہ جان اور مال کیا کسی اور کے لیے بھی ہے۔ (کنز العمال! ۶/۳۱۶)

حضرت صدیق اکبر رضی اللہ تعالیٰ عنہ کے جن احسانات و خدمات کا اعتراف ہمارے آقا و مولا علیہ الصلوٰۃ والسلام نے برملا فرمایا ہے یقیناً پوری امت مسلمہ مل کر بھی ان کا بدلہ نہیں چکا سکتی۔ بقول اقبال

آن امنّ الناس بر مولائے ما

آن کلیم اول سینائے ما

ہمت او کشت ملت را چو ابر

ثانی اسلام و غار و بدر و قبر

پیش نظر مختصر رسالہ جو چہل احادیث پر مشتمل ہے، حضرت سیدنا صدیق اکبر رضی اللہ تعالیٰ عنہ کی بارگاہ میں ہدیہ عقیدت کی ایک بہترین صورت ہے۔ جسے پیش کرنے کی سعادت خاتم الحفاظ امام جلال الدین سیوطی الشافعی رحمہ اللہ کے حصہ میں آئی ہے۔ دعا ہے کہ حق تعالیٰ شانہ اس مخلصانہ کاوش کو اپنی بارگاہ میں قبول و منظور فرمائے (آمین)

جمادی الثانی ۱۴۲۸ھ

محمد شہزاد مجددی

۴۹۔ ریلوے روڈ لاہور

## بِسْمِ اللّٰهِ الرَّحْمٰنِ الرَّحِیْمِ

تمام تعریفیں اس اللہ کے لیے ہیں جس نے حضرت ابوبکر صدیق رضی اللہ عنہ کو اس امت میں سب سے بہتر بنایا اور انہیں یقین و تصدیق کے ہر مقام پر دوسروں سے بلند تر رکھا، تحقیق کہ آپ شیخ الاسلام ہیں۔

میں اللہ کی ثناء بیان کرتا ہوں کہ وہ ہر قسم کی حمد سے متصف ہے اور میں گواہی دیتا ہوں کہ اللہ کے سوا کوئی معبود نہیں، وہ یکتا اور لاشریک ہے، وہ شہادت جو اپنے اقرار کنندہ پر آنے والی ہر تنگی کو وسعت میں بدل دیتی ہے اور میں گواہی دیتا ہوں کہ ہمارے سردار محمد اس کے بندے، اس کے رسول اور مہربان نبی ہیں (ﷺ) اور آپ کے آل و اصحاب و ازواج و ذریت پر جو اہل ارشاد و توفیق ہیں۔ اما بعد.....

یہ کتاب جسے میں نے ”الروض الانیق فی فضل الصدیق“ کا لقب دیا ہے۔ میں اس میں مختصر چالیس احادیث لایا ہوں جو انہیں حفظ کرنے اور یاد رکھنے والے نیک آدمی کے لیے نہایت آسان ہیں اور میں اللہ تعالیٰ سے دعا کرتا ہوں کہ وہ ہمیں اپنی نسبت کا نفع عطا فرمائے اور اپنی بارگاہ قرب میں اپنے حبیب حضرت محمد مصطفیٰ ﷺ کی معیت نصیب فرمائے۔ آمین

### (حدیث نمبر: 1)

عن عائشة أن رسول الله ﷺ قال: أبو الله والمؤمنون أن يختلفوا عليك يا أبا بكر.

**ترجمہ:** حضرت عائشہ صدیقہ رضی اللہ عنہا سے روایت ہے۔

بلاشبہ رسول اللہ ﷺ نے فرمایا۔

اے ابوبکر! اللہ تعالیٰ اور ایمان والے تیرے بارے میں اختلاف کو ناپسند کرتے ہیں (مسند احمد)۔

تخریج: مسند احمد، باقی مسند الانصار: رقم: ۲۳۰۶۸۔ فضائل الصحابة: رقم: ۲۲۶۔ کنز العمال: رقم: ۳۲۵۶۱

### (حدیث نمبر: 2)

عن أنس أن رسول الله ﷺ قال: أبو بكر و عمر سيدا كهول أهل الجنة من الأولين

والآخرين، ما خلا النبيين والمرسلين.

**ترجمہ:** حضرت انس بن مالک رضی اللہ عنہ سے روایت ہے، بلاشبہ رسول اللہ ﷺ نے فرمایا۔

ابوبکر اور عمر اولین و آخرین میں سے جنتی بزرگوں کے سردار ہیں، سوائے انبیاء کرام (علیہم السلام) کے۔ اسے ضیاء المقدسی نے مختارہ میں اور اکثر ائمہ نے نقل کیا ہے۔

تخریج: رواہ الترمذی عن علی فی باب مناقب ابی بکر و عمر: رقم الحدیث: (3599) امام ترمذی کی روایت میں ”لا تخبرہما یا علی“ کے الفاظ زائد ہیں۔ مختارہ: رقم: ۲۵۰۹-۲۵۱۰۔ معجم کبیر: رقم: ۲۲۱۰۴

فرماتے ہیں یہ دونوں ہیں سردار دو جہاں  
اے مرتضیٰ! عتیق و عمر کو خبر نہ ہو

### (حدیث نمبر: 3)

عن سعید بن زید أن رسول الله ﷺ قال: أبو بكر في الجنة، وعمر في الجنة، وعثمان في الجنة، وعلي في الجنة، وطلحة في الجنة، والزبير في الجنة، وعبد الرحمن بن عوف في الجنة، وسعد بن أبي وقاص في الجنة، وسعيد بن زيد في الجنة، وأبو عبيده بن الجراح في الجنة.

ترجمہ: حضرت سعید بن زید رضی اللہ عنہ سے روایت ہے۔

رسول اللہ ﷺ نے ارشاد فرمایا:

ابوبکر جنتی ہے، عمر جنتی ہے، عثمان جنتی ہے، علی جنتی ہے، طلحہ جنتی ہے، زبیر جنتی ہے، عبد الرحمن بن عوف جنتی ہے، سعد بن ابی وقاص جنتی ہے، سعید بن زید جنتی ہے، ابو عبیدہ بن الجراح (رضی اللہ عنہم) جنتی ہے۔ (اسے ضیاء نے مختارہ میں اور دیگر کثیر ائمہ نے روایت کیا ہے)۔

تخریج: (ترمذی: مناقب، رقم: 3681، ابن ماجہ، المقدمة، رقم: 135، ابوداؤد فی السنۃ، رقم: 4031، فضائل الصحابة لأحمد، رقم: 85)۔

وہ دسوں جن کو جنت کا مژدہ ملا

اس مبارک جماعت پہ لاکھوں سلام

### (حدیث نمبر: 4)

عن المطلب بن عبدالله بن حنطب عن أبيه عن جده . وماله غيره . أن رسول الله ﷺ قال :

أبو بكر و عمر منى كمترة السمع والبصر من الرأس .

حضرت مطلب بن عبد اللہ بن حطب اپنے والد سے اور وہ ان کے دادا سے روایت کرتے ہیں۔

بے شک رسول اللہ ﷺ نے ارشاد فرمایا۔

ابو بکر اور عمر (رضی اللہ عنہما) میرے لیے ایسے ہیں جیسے سر میں آنکھیں اور کان ہوتے ہیں۔

تخریج: رواہ الترمذی، بلفظ ”ہذان السمع والبصر“ فی مناقب ابی بکر و عمر: رقم: 3604) فضائل الصحابة، امام احمد،

رقم: 577: 282/1-

اصدق الصادقیں ، سید المتقین

چشم و گوش وزارت پہ لاکھوں سلام

(حدیث نمبر: 5)

عن ابن عباس أن رسول الله ﷺ قال : أبو بكر و عمر من هذا الدين ، كمترة السمع

والبصر من الرأس .

ترجمہ: عبد اللہ بن عباس رضی اللہ عنہما سے روایت ہے۔

بے شک رسول اللہ ﷺ نے ارشاد فرمایا:

ابو بکر اور عمر رضی اللہ عنہما اس دین میں ایسے ہیں جیسے چہرہ میں آنکھیں اور کان ہوتے ہیں۔ (اسے ابن النجار اور

خطیب نے اپنی تاریخ میں جابر سے روایت کیا)۔

تخریج: مستدرک حاکم، ۷۸۳: رقم: ۴۴۹۸۔ فضائل الصحابة: ۲۸۲۱۔ ابن عساکر: ۱۱۶۳۰ عن جابر۔

کنز العمال: رقم: ۳۲۶۷۱۔

(حدیث نمبر: 6)

عن جابر أن رسول الله ﷺ قال : أبو بكر الصديق و خليفتي علي أمتي من بعدى ،

و عمر ينطق علي لسانی و علي ابن عمی و أخی و حامل رايتی، و عثمان منى و أنا من عثمان .

ترجمہ: حضرت جابر رضی اللہ عنہ سے روایت ہے۔

بے شک رسول اللہ ﷺ نے ارشاد فرمایا:

ابو بکر صدیق میرے بعد میری امت کے لیے میرا وزیر اور خلیفہ ہے، اور عمر میری زبان سے بولتا ہے اور علی میرا چچا زاد بھائی اور میرا پرچم بردار ہے اور عثمان مجھ سے ہے اور میں عثمان سے ہوں۔ اسے طبرانی نے معجم کبیر میں اور ابن عدی وغیرہما نے کامل میں روایت کیا ہے۔

تخریج: الخلیلی فی مشیختہ عن انس، ابن حبان فی الضعفاء، ابن عساکر عن عمرو بن شعیب عن ابیہ عن جدہ و فیہ کادح بن رحمۃ۔ قال ابن عدی: بیروی الموضوعات عن الثقات۔ (الکامل: ۸۳۶: ۳۳۰۶) کنز العمال، رقم: 33061۔ کتاب الحجر و عین: 2/230، رقم: 904۔

### (حدیث نمبر: 7)

عن شداد بن اوس أن رسول الله ﷺ قال: أبو بكر أرفأ أمتی و أرحمها، و عمر خیر أمتی و أعدلها، و عثمان بن عفان احیی أمتی و أكرمها، و علی بن ابی طالب ألب أمتی و اشجعها، و عبد الله بن مسعود أبر أمتی و آمنها، و أبو ذر أزهذ أمتی و أصدقها، و ابوالدرداء أعبد أمتی و أتقها، و معاویة بن ابی سفیان أحکم أمتی و أجودها.

ترجمہ: حضرت شداد بن اوس رضی اللہ عنہ سے روایت ہے۔

بے شک رسول اللہ ﷺ نے ارشاد فرمایا۔

ابو بکر میری امت میں سب سے بڑھ کر نرم مزاج اور مہربان ہے اور عمر میری امت میں بہترین اور عادل ہے اور عثمان بن عفان میری امت میں سے زیادہ حیا اور عزت والا ہے اور علی میری امت میں سب سے بڑھ کر دانا اور شجاع ہے اور عبد اللہ بن مسعود میری امت میں زیادہ نیک اور امن والا ہے اور ابو ذر غفاری میری امت میں زیادہ زاہد اور صدق والا ہے اور ابوالدرداء میری امت میں زیادہ عبادت گزار اور متقی ہے اور معاویہ بن ابی سفیان میری امت میں زیادہ حلم اور سخاوت والا ہے۔ اسے ابن عساکر نے نقل کیا اور اس کی تضعیف کی جبکہ دیگر علماء نے بھی اسے نقل کیا ہے۔

تخریج: ابن عساکر: 13/365، غیر ما ذکر فیہ علی بن ابی طالب، کنز العمال، رقم: 33670، الفردوس للذیلی:

438/1، رقم: 1787۔





### (حدیث نمبر: 8)

عن ابي هريرة أن رسول الله ﷺ قال: أبو بكر وعمر خير الأولين وخير أهل السموات وخير أهل الأرض، ألا النبيين والمرسلين .

**ترجمہ:** حضرت ابو ہریرہ رضی اللہ عنہ سے روایت ہے۔

بلاشبہ رسول اللہ ﷺ نے ارشاد فرمایا: ابو بکر و عمر انگوں میں سب سے بہتر ہیں اور زمین والوں اور آسمان والوں میں سب سے بہتر ہیں سوائے انبیاء و مرسلین کے۔ (اسے ابن عدی اور حاکم نے (الکنی میں) اور خطیب بغدادی نے اپنی تاریخ میں نقل کیا ہے۔

تخریج: الکامل، رقم: 368، 2/180، العلل المتناہیة: 1/198، کنز العمال، رقم: 32645، جامع الاحادیث والمراسیل: رقم: ۱۲۴: ۲۲۱۔

### (حدیث نمبر: 9)

عن عكرمة بن عمار عن إياس بن سلمة بن الأكوع عن أبيه أن رسول الله ﷺ قال: أبو بكر خير الناس بعدى، إلا أن يكون نبى .

**ترجمہ:** حضرت عکرمہ بن عمار، ایاس بن سلمہ بن اکوع سے اور وہ اپنے والد سے روایت کرتے ہیں۔

بے شک رسول اللہ ﷺ نے ارشاد فرمایا۔

ابو بکر میرے بعد لوگوں میں سب سے بہتر ہے۔ سوائے اس کے کہ وہ نبی نہیں ہے۔

تخریج: الکامل: ج: 5 ص: 276، مجمع الزوائد: 44/9، کنز العمال: 32548۔

### (حدیث نمبر: 10)

عن ابن عباس أن رسول الله ﷺ قال: أبو بكر صاحبى و مؤنسى فى الغار فاعرفوا له ذلك، فو كنت متخذًا خليلاً لاتخذت أبا بكر .

**ترجمہ:** حضرت عبداللہ بن عباس رضی اللہ عنہما سے روایت ہے:

رسول اللہ ﷺ نے ارشاد فرمایا۔

ابوبکر میرا یار غار اور ساتھی ہے تو اسے اس بات سے آگاہ کر دو، پس اگر میں کسی کو اپنا خلیل بناتا تو ابوبکر کو بناتا۔ اسے عبداللہ بن الامام احمد نے زوائد مسند میں اور دیلمی وغیرہما نے روایت کیا۔

تخریج: صحیح بخاری: مناقب: رقم: 3383۔ مسلم، فضائل الصحابة: رقم: 4390۔

### (حدیث نمبر: 11)

عن ابن مسعود رضی اللہ عنہ، أن رسول اللہ ﷺ قال: أبو بكر و عمر مني كعيني في رأسي، وعثمان بن عفان مني كلساني في فمي، وعلي بن أبي طالب مني كروحي في جسدي .

ترجمہ: حضرت عبداللہ بن مسعود رضی اللہ عنہ سے روایت ہے۔

بے شک رسول اللہ ﷺ نے ارشاد فرمایا۔

ابوبکر اور عمر (رضی اللہ عنہما) میرے لیے ایسے ہیں جیسے چہرے میں آنکھیں اور عثمان بن عفان (رضی اللہ عنہ) میرے لیے ایسے ہے جیسے منہ میں زبان اور علی بن ابی طالب (رضی اللہ عنہ) میرے لیے ایسے ہے جیسے میرے جسم میں میری روح ہے۔ اسے ابن النجار نے نقل کیا ہے۔ تخریج: کنز العمال: رقم: 33062۔

### (حدیث نمبر: 12)

عن ابن عباس أن رسول الله ﷺ قال: أبو بكر و عمر مني بمنزلة هارون من موسى .

ترجمہ: حضرت عبداللہ بن عباس رضی اللہ عنہما سے روایت ہے۔

بے شک رسول اللہ ﷺ کا ارشاد ہے۔

ابوبکر اور عمر (رضی اللہ عنہما) میرے لیے ایسے ہیں جیسے حضرت موسیٰ (علیہ السلام) کیلئے حضرت ہارون۔ (علیہ السلام) اسے خطیب وغیرہ نے اپنی تاریخ میں نقل کیا ہے۔

تخریج: ابن عساکر: 206/30، کنز العمال: رقم: 32682۔ ابن عدی: 142/6 ذخیرة الحفاظ: 2126/4۔

### (حدیث نمبر: 13)

عن عائشة رضی اللہ عنہا أن رسول الله ﷺ قال: أبو بكر مني و أنا منه، وأبو بكر أخي في

الدنيا والآخرة .

**ترجمہ:** حضرت عائشہ صدیقہ رضی اللہ عنہا سے روایت ہے: بے شک رسول اللہ ﷺ نے ارشاد فرمایا: ابو بکر مجھ سے ہے اور میں اس سے ہوں اور ابو بکر (رضی اللہ عنہ) دنیا و آخرت میں میرا بھائی ہے۔ (اسے دیلمی نے روایت کیا)۔

تخریج: الفردوس بماثور الخطاب: ۴۳۷: رقم: ۱۷۸۰۔ کنز العمال: رقم: ۳۲۵۵۰۔

(حدیث نمبر 14)

عن أبي هريرة أن رسول الله ﷺ قال: أبو بكر و عمر خير أهل السموات وأهل الأرض، وخير من بقى إلى يوم القيامة.

**ترجمہ:** حضرت ابو ہریرہ رضی اللہ عنہ سے روایت ہے: بے شک رسول اللہ ﷺ نے ارشاد فرمایا: ابو بکر اور عمر (رضی اللہ عنہما) زمین و آسمان والوں سے بہتر ہیں۔ اور قیامت تک آنے والے ہر شخص سے بہتر ہیں۔ (اسے دیلمی نے روایت کیا)۔

تخریج: مسند الفردوس: 438/1، رقم: 1783۔ ابن عساکر: 182/3۔ کنز العمال: رقم: 32686۔

(حدیث نمبر 15)

عن عائشة أن رسول الله ﷺ قال: أبو بكر عتيق الله من النار.

**ترجمہ:** حضرت عائشہ صدیقہ رضی اللہ عنہا سے روایت ہے: بے شک رسول اللہ ﷺ نے ارشاد فرمایا: ابو بکر صدیق رضی اللہ عنہ کو اللہ نے جہنم سے آزاد کر دیا ہے۔ (اسے ابو نعیم نے معرفۃ الصحابہ میں نقل کیا ہے)۔

تخریج: ترمذی، مناقب ابی بکر و عمر: رقم: 3612۔ مستدرک حاکم: 64/2، رقم: 4453۔

(حدیث نمبر 16)

عن أنس أن رسول الله ﷺ قال: أبو بكر وزير يقوم مقامى، وعمر ينطق بلسانى، وأنا من عثمان و عثمان منى، كأنى بك يا أبا بكر تشفع لأمتى.

**ترجمہ:** حضرت انس بن مالک رضی اللہ عنہ سے روایت ہے:

بے شک رسول اللہ ﷺ نے ارشاد فرمایا:

ابو بکر میرا وزیر اور قائم مقام ہے اور عمر میری زبان سے بولتا ہے اور عثمان میرا ہے، میں عثمان کا ہوں۔  
اسے ابن النجار نے روایت کیا۔ (حضرت عمر رضی اللہ عنہ کو اس صفت سے یاد کرنے کا مطلب یہ ہے کہ وہ ان  
محدثین میں سے ہیں جن کی زبانوں سے فرشتے کلام کرتے ہیں)  
تخریج: الفردوس للذیلی؛ 437/1 رقم: 1782۔ کنز العمال: رقم 33063، فضائل الخلفاء الراشدين  
للاصفهانی؛ رقم 233 عن جابر۔ الضعفاء الكبير للعقيلي۔

### (حدیث نمبر 17)

عن أبي هريرة رضي الله عنه، أن رسول الله ﷺ قال: أتاني جبريل فأخذ بيدي فأراني باب  
الجنة الذي يدخل منه أمتي. قال أبو بكر: وددت أني كنت معك حتى أنظر اليه، قال: أما  
إنك يا أبا بكر أول من يدخل الجنة من أمتي.

**ترجمہ:** حضرت ابو ہریرہ رضی اللہ عنہ سے روایت ہے۔

بے شک رسول اللہ ﷺ نے ارشاد فرمایا:

میرے پاس جبریل آئے اور میرا ہاتھ پکڑ کر مجھے جنت کا وہ دروازہ دکھایا جس میں سے میری امت داخل ہوگی۔  
تو حضرت ابو بکر صدیق رضی اللہ عنہ نے عرض کیا، حضور! کاش میں بھی آپ کے ساتھ ہوتا اور اس دروازے کو دیکھتا،  
آپ ﷺ نے فرمایا۔

اے ابو بکر! تو میری امت میں سے سب سے پہلے جنت میں داخل ہوگا۔

(اسے ابوداؤد نے روایت کیا اور حاکم نے دوسری سند سے اسے صحیح کہا۔)

تخریج: ابوداؤد فی السنۃ: رقم: 4033۔ مستدرک حاکم: رقم: 77/3: 4494۔

### (حدیث نمبر 18)

عن علي أن رسول الله ﷺ قال: أتاني جبريل فقلت: من يهاجر معي قال: أبو بكر، وهو  
يلي أمتك بعدك، وهو أفضل أمتك.

**ترجمہ:** حضرت علی المرتضیٰ رضی اللہ عنہ سے روایت ہے۔

بے شک رسول اللہ ﷺ نے ارشاد فرمایا:

میرے پاس جبریل آئے تو میں نے پوچھا: میرے ساتھ ہجرت کون کرے گا؟ انہوں نے کہا: ابو بکر، اور وہی آپ کے بعد آپ کی امت سے ملے گا اور وہی آپ کی امت میں سب سے افضل ہے۔ (دیلیمی)

تخریج: مسند الفردوس: 404/1، رقم: ۱۶۳۱، کنز العمال: رقم: 32588۔

**(حدیث نمبر 19)**

عن ابن عمر أن رسول الله ﷺ قال: أتاني جبريل فقال لي: يا محمد إن الله يأمرك أن

تستشير ابا بكر .

**ترجمہ:** حضرت عبداللہ بن عمر رضی اللہ عنہما سے روایت ہے:

بے شک رسول اللہ ﷺ نے ارشاد فرمایا:

جبریل میرے پاس آئے اور مجھے کہا، اے محمد (ﷺ)! بے شک اللہ تعالیٰ آپ کو ابو بکر صدیق سے مشاورت کا

حکم دیتا ہے۔

اسے تمام نے روایت کیا۔

تخریج: ابن عساکر: 129/30 عن عبداللہ بن عمرو بن عاص۔ فوائد تمام: عن ابن عمرو بن عاص، رقم: 137۔

**(حدیث نمبر 20)**

عن أبي الدرداء قال: رأى النبي ﷺ رجلاً مشياً أمام أبا بكر فقال له: أتمشى أمام من هو

خير منك ”إن أبا بكر خير من طلعت عليه الشمس وغربت“ .

وأخرج الحديث أبو نعيم في فضائل الصحابة ولفظة ”أتمشى أمام من هو خير منك ألم

تعلم أن الشمس لم تشرق أو تغب على أحد خير من أبي بكر، ما طلعت الشمس ولا غربت بعد

النبيين والمرسلين على أحد افضل من أبي بكر“ .

**ترجمہ:** حضرت ابوالدرداء رضی اللہ عنہ سے روایت ہے، انہوں نے کہا۔

نبی اکرم ﷺ نے ایک شخص کو حضرت ابو بکر صدیق رضی اللہ عنہ کے آگے چلتے دیکھا تو اسے فرمایا!  
کیا تم اپنے سے بہتر کے آگے چلتے ہو؟ بے شک ابو بکر ہر اس شخص سے بہتر ہے جس پر سورج طلوع اور غروب  
ہوتا ہے۔

ابونعیم نے فضائل الصحابة میں اس حدیث کو ان الفاظ سے روایت کیا ہے۔

کیا تم اپنے سے بہتر کے آگے چلتے ہو۔ کیا تم جانتے نہیں کہ سورج کبھی ابو بکر صدیق سے بہتر شخص پر نہیں چکا اور  
نہ اس سے بہتر شخص پر کبھی غروب ہوا ہے، انبیاء و مرسلین (علیہم السلام) کے بعد سورج کبھی ابو بکر صدیق سے بہتر شخص پر  
نہ طلوع ہوا ہے نہ غروب۔

تخریج: فضائل الصحابة: ۱/۵۲، رقم: 135۔ ابن عساکر، 3/208، کتاب الحجر و حین۔ 135/1۔ السنة لابن  
ابی عاصم: رقم: 1023، أمالی ابن بشران: رقم: 589۔

### (حدیث نمبر 21)

عن أبي أمامة أن رسول الله ﷺ قال: أتيت بكفة ميزان فوضعت فيها و جىء بأمتى  
فوضعت في الكفة الاخرى، فرجحت بأمتى . ثم رفعت و جىء بأبى بكر فوضع في كفة الميزان  
فرجح بأمتى . ثم رفع أبو بكر و جىء بعمر بن الخطاب فوضع في كفه الميزان فرجح بأمتى، ثم  
رفع الميزان إلى السماء وأنا أنظر إليه .

ترجمہ: حضرت ابو امامہ الباہلی رضی اللہ عنہ سے روایت ہے:

بے شک رسول اللہ ﷺ نے ارشاد فرمایا:

میرے پاس ترازو کا ایک پلڑا لایا گیا اور مجھے اس میں رکھا گیا اور پھر میری امت کو لا کر دوسرے پلڑے میں رکھا  
گیا۔ تو میں اپنی امت پر بھاری رہا۔ پھر مجھے ہٹا کر ابو بکر کو لایا گیا اور ترازو کے پلڑے میں رکھا گیا تو وہ میری امت پر  
بھاری رہا۔ پھر ابو بکر کو ہٹا کر عمر بن خطاب (رضی اللہ عنہ) کو لا کر پلڑا میں رکھا گیا تو وہ بھی میری امت پر بھاری رہا۔ پھر  
میزان (ترازو) کو آسمانوں کی طرف اٹھالیا گیا اور میں اسے دیکھتا رہا۔ (اسے ابونعیم نے فضائل الصحابة میں روایت کیا)

تخریج: فضائل الصحابة لابن نعیم: 1/206، رقم: 228۔ 194۔ عن ابی بکرۃ فضائل الصحابة لاحمد بن حنبل: رقم  
197۔ کنز العمال: رقم: 32688، شرح مذاہب اہل السنة: لابن شاہین: رقم: 153۔

## (حدیث نمبر 22)

عن بن عمرو بن العاص أن رسول الله ﷺ قال: أحب النساء إلى عائشة، ومن الرجال أبوها .

**ترجمہ:** حضرت عمرو بن العاص رضی اللہ عنہ سے روایت ہے:

بے شک رسول اللہ ﷺ نے ارشاد فرمایا:

مجھے عورتوں میں سب سے زیادہ محبوب عائشہ ہے اور مردوں میں سے اس کا باپ۔ (اسے بخاری و مسلم نے

روایت کیا۔)

تخریج: بخاری فی المناقب والمغازی: رقم: 3389، صحیح مسلم، فضائل الصحابة، رقم: 4396۔

## (حدیث نمبر 23)

عن ابن عمر أن رسول الله ﷺ قال: أحشر أنا و أبو بكر و عمر يوم القيامة ”هذا“ وأخرج

السبابة والوسطى والبنصر . ونحن مشرفون على الناس .

**ترجمہ:** حضرت ابن عمر رضی اللہ عنہما سے روایت ہے:

بے شک رسول اللہ ﷺ نے ارشاد فرمایا:

میں ابو بکر اور عمر اس طرح محشر کی طرف نکلیں گے (اور آپ ﷺ نے چھنگلی کے علاوہ تینوں انگلیوں کو باہر نکالا) اور

ہم لوگوں میں نمایاں ہوں گے۔ (اسے حکیم ترمذی نے روایت کیا)۔

تخریج: نوادر الاصول، 1/166۔ ابن عساکر 30/214، کنز العمال: رقم: 32697۔

## (حدیث نمبر 24)

عنه أن رسول الله ﷺ قال: أحشر يوم القيامة بين أبي بكر و عمر حتى أفق بين الحرمين،

فيأتيني أهل المدينة وأهل مكة .

**ترجمہ:** حضرت عبداللہ بن عمر رضی اللہ عنہ سے روایت ہے:

بے شک رسول اللہ ﷺ نے ارشاد فرمایا:

قیامت کے دن میں ابو بکر و عمر (رضی اللہ عنہما) کے مابین اٹھوں گا، حتیٰ کہ میں حرین کے درمیان ٹھہروں گا اور اہل

مدینہ و اہل مکہ مجھ سے آملیں گے۔ (اسے ابن عساکر نے روایت کیا۔)

تخریج: الجامع الترمذی، مناقب عمر: رقم: 3625۔ کنز العمال: رقم: 32698، میزان الاعتدال: 389/2۔

### (حدیث نمبر 25)

عن عائشة أن رسول الله ﷺ قال: ادعى أبابكر أباك و أخاك حتى أكتب كتاب، فإني أخاف أن يتمنى متمن ويقل قائل: أنا أولى، ويأبى الله والمؤمنون إلا أبا بكر.

**ترجمہ:** حضرت عائشہ صدیقہ رضی اللہ تعالیٰ عنہا سے روایت ہے:

بے شک رسول اللہ ﷺ نے ارشاد فرمایا:

اے عائشہ! اپنے باپ ابو بکر اور بھائی (عبدالرحمن) کو بلاؤ تا کہ میں تحریر لکھ دوں، کیونکہ مجھے اندیشہ ہے کہ کوئی تمنا کرنے والا تمنا کرے اور کہنے والا کہے، کہ میں (خلافت کا) زیادہ حق دار ہوں اور اللہ اور ایمان والے سوائے ابو بکر کے کسی پر راضی نہ ہوں۔ (اسے احمد اور مسلم نے روایت کیا)۔

تخریج: مسلم، فضائل الصحابة: فضائل ابی بکر: رقم: 4399۔ احمد، باقی مسند الانصار: رقم: 23961۔

### (حدیث نمبر 26)

عن حذيفة أن رسول الله ﷺ قال: اقتدو بالذین من بعدی: أبی بکر و عمر.

**ترجمہ:** حضرت حذیفہ رضی اللہ عنہ سے روایت ہے:

بے شک رسول اللہ ﷺ نے ارشاد فرمایا:

میرے بعد ابو بکر اور عمر (رضی اللہ عنہما) کی پیروی کرنا۔

تخریج: ترمذی فی مناقب ابی بکر و عمر: رقم: 3595۔ ترمذی نے اسے حسن کہا ہے (ابن ماجہ: مقدمہ: رقم: 94)۔

### (حدیث نمبر 27)

عن أبی الدرداء أن رسول الله ﷺ قال: اقتدو بالذین من بعدی، أبی بکر و عمر، فإنهما

حبل الله الممدود من تمسک بهما فقد تمسک بالعروة الوثقی التي لا انفصام لها.

**ترجمہ:** حضرت ابو الدرداء رضی اللہ عنہ سے روایت ہے۔



بے شک رسول اللہ ﷺ نے ارشاد فرمایا:

میرے بعد ان لوگوں یعنی ابوبکر و عمر رضی اللہ عنہما کی پیروی کرنا، یہ دونوں اللہ کی لٹکتی ہوئی رسی ہیں۔ جس نے ان دونوں (کا دامن) تھام لیا تو یقیناً اس نے (اللہ کی طرف) نہ ٹوٹنے والی مضبوط رسی کو تھام لیا۔ (اسے طبرانی نے معجم کبیر میں روایت کیا)۔

تخریج: مجمع الزوائد: 53/9۔ ابن عساکر 229/30۔ کنز العمال: رقم 32649

### (حدیث نمبر 28)

عن سهل بن أبي حثمة أن رسول الله ﷺ قال: إذا أنا مت و أبو بكر و عمر، فإن استطعت أن تموت فمت .

**ترجمہ:** حضرت سہل بن ابی حثمہ رضی اللہ عنہ سے روایت ہے:

بے شک رسول اللہ ﷺ نے ارشاد فرمایا:

جب میں، ابوبکر اور عمر (رضی اللہ عنہما) وفات پا جائیں، تو اگر تم مر سکو تو مرجانا۔ (اسے ابو نعیم نے حلیہ میں اور ابن عساکر نے روایت کیا)۔

تخریج: ابو نعیم۔ حلیہ الاولیاء۔ فضائل الصحابة 225/1 رقم: 288، کنز العمال: رقم 33125۔ المعجم وحیین: 345/1 رقم: 443۔ ابن عدی: 30/3۔

### (حدیث نمبر 29)

عن سمرة أن رسول الله ﷺ قال: أمرت أن أولى الرؤيا ابا بكر. اخرجہ، الديلمی. و كان أعبر أصحاب رسول الله ﷺ للرؤيا الصديق كرم الله وجهه ورضي عنه .

**ترجمہ:** حضرت سمرة بن جندب رضی اللہ عنہ سے روایت ہے:

بے شک رسول اللہ ﷺ نے ارشاد فرمایا:

مجھے حکم دیا گیا ہے کہ میں خواب کی تعبیر ابوبکر سے لوں۔

اسے دیلمی نے روایت کیا۔ صحابہ کرام میں حضرت ابوبکر صدیق رضی اللہ عنہ و کرم اللہ وجہہ سب سے بڑھ کر

خواب کی تعبیر کے عالم تھے۔

تخریج: ابن عساکر: 218/30۔ کنز العمال: ۳۲۵۵۲۔

### (حدیث نمبر 30)

عن جابر أن رسول الله ﷺ قال: إن الله إختار أصحابي على جميع العالمين سوى النبيين والمرسلين، وإختار لي من أصحابي أربعة فجعلهم خير أصحابي وفي كل أصحابي خير: أبو بكر وعمر وعثمان وعلي. وإختار أمتي على سائر الأمم فبعثني في خير قرن ثم الثاني ثم الثالث تترى ثم الرابع فرادى.

**ترجمہ:** حضرت جابر رضی اللہ عنہ سے روایت ہے:

بے شک رسول اللہ ﷺ نے ارشاد فرمایا:

بے شک اللہ تعالیٰ نے میرے صحابہ کو سوائے انبیاء و مرسلین کے تمام جہانوں پر فضیلت عطا فرمائی ہے اور میرے صحابہ میں سے چار کو چن کر باقی اصحاب سے بہتر بنایا اور میرے سب صحابہ میں بھلائی ہے۔ (یہ چار) ابوبکر، عمر، عثمان اور علی ہیں۔ اور میری امت کو تمام امتوں پر فضیلت عطا فرمائی اور مجھے بہترین زمانے میں مبعوث فرمایا، پھر دوسرا پھر تیسرا، شبہ ہے کہ پھر چوتھا فرمایا نہیں۔ (اسے ابن عساکر، ابو نعیم اور خطیب نے روایت کیا اور کہا یہ غریب ہے۔)

تخریج: المعجم وحین 535/1۔ تاریخ بغداد: 381/3۔ ابن عساکر: ۳۰۷۔ الاحکام الصغریٰ: رقم 905 قال

(صحیح الاسناد)۔

### (حدیث نمبر 31)

عن ابن عمر أن رسول الله ﷺ قال: إن الله أمرني بحب أربعة من أصحابي وقال أحبهم: أبو بكر وعمر وعثمان وعلي.

**ترجمہ:** حضرت عبداللہ بن عمر رضی اللہ عنہما سے روایت ہے۔

بے شک رسول اللہ ﷺ نے ارشاد فرمایا:

بے شک اللہ تعالیٰ نے مجھے اپنے صحابہ میں سے چار کے ساتھ خاص محبت کا حکم دیا ہے، اور فرمایا میں ابوبکر، عمر، عثمان اور علی (رضی اللہ عنہم) سے محبت کرتا ہوں۔ (اسے ابن عساکر اور دیگر نے روایت کیا)۔

تخریج: ذخیرة الحفظ: 571/1- کنز العمال: رقم: 33102-

**نوٹ:** علامہ ضیاء الدین المقدسی علیہ الرحمہ رقم طراز ہیں: ”ابوبکر، عمر، عثمان اور علی (رضی اللہ عنہم) ان چاروں کی محبت سوائے قلب مومن کے کہیں اور جمع نہیں ہوتی۔  
(انہی عن سبِّ الاصحاب۔ للمقدسی)۔

### (حدیث نمبر 32)

عن ابن عباس أن رسول الله ﷺ قال: إن الله أيدني بأربعة وزراء: اثنين من أهل السماء جبريل و ميكائيل، و اثنين من أهل الارض أبي بكر و عمر .  
**ترجمہ:** حضرت عبداللہ بن عباس رضی اللہ عنہما سے روایت ہے:  
بے شک رسول اللہ ﷺ نے ارشاد فرمایا:

بے شک اللہ تعالیٰ نے چار وزیروں کے ذریعے میری مدد فرمائی ہے، ان میں سے دو آسمان والے، جبریل و میکائیل ہیں اور دو اہل زمین میں سے ابوبکر و عمر (رضی اللہ عنہما) ہیں۔ (اسے خطیب، ابن عساکر اور طبرانی نے معجم کبیر میں روایت کیا)۔

تخریج: ابن عساکر! 120/30- فضائل الصحابة لأحمد: رقم: 105، مجمع الزوائد: 51/9- کنز العمال: رقم 32658-

### (حدیث نمبر 33)

عن أبي سعيد أن رسول الله ﷺ قال: إن الله خير عبدا بين الدنيا وبين ما عنده ، فاختار ذلك العبد ما عند الله ”فبکی ابوبکر ، فقال“ یا ابا بکر لا تبک ان آمن الناس علی فی صحبتہ وماله ابوبکر، ولو كنت متخذا خليلا غير ربي لا اتخذت ابا بکر خليلا ولكن إخوة الإسلام ومودته، لا يبقين في المسجد باب إلا سد، إلا باب أبي بكر.  
**ترجمہ:** حضرت ابوسعید خدری رضی اللہ عنہ سے روایت ہے۔

بے شک رسول اللہ ﷺ نے ارشاد فرمایا:

بے شک اللہ تعالیٰ نے ایک بندے کو دنیا و آخرت میں سے کسی ایک کے انتخاب کا اختیار دیا تو اس بندے نے جو کچھ اللہ کے پاس ہے (یعنی آخرت) اسے اختیار کیا۔ یہ سن کر حضرت ابو بکر صدیق رضی اللہ عنہ رونے لگے تو آپ ﷺ نے ارشاد فرمایا اے ابو بکر ”رومت بے شک لوگوں میں سے اپنے مال اور محبت کے ساتھ مجھ پر سب سے زیادہ احسانات کرنے والا ابو بکر ہے اگر میں اپنے رب کے علاوہ کسی کو اپنا خلیل بناتا تو ابو بکر کو خلیل بناتا۔ لیکن (ہمارے درمیان) اسلامی محبت اور بھائی چارہ ہے مسجد نبوی شریف کی طرف کھلنے والا ہر دروازہ بند کر دیا جائے سوائے ابو بکر کے دروازہ کے۔ (اسے مسلم وغیرہ نے روایت کیا)

**تخریج:** (بخاری فی المناقب! رقم: 3381، مسلم فی الفضائل! رقم: ۴۳۹۰)۔

**(حدیث نمبر 34)**

**عن معاذ أن رسول الله ﷺ قال: إن الله تعالى يكره في السماء أن يخطأ أبو بكر الصديق .**

**ترجمہ:** حضرت معاذ بن جبل رضی اللہ عنہ سے روایت ہے۔

بے شک رسول اللہ ﷺ نے ارشاد فرمایا:

بے شک اللہ تعالیٰ آسمانوں میں اس بات کو ناپسند کرتا ہے کہ ابو بکر صدیق رضی اللہ تعالیٰ عنہ کوئی غلطی کریں۔ (اسے حارث بن اسامہ نے روایت کیا ہے)۔

**تخریج:** (مسند الحارث، کتاب المناقب باب: فضل ابی ابکر الصدیق: رقم: 946 مجمع الزوائد؛ ۴۶/۹) ابن عساکر۔ 130/30۔ کنز العمال: رقم: ۳۲۶۳۱۔

**(حدیث نمبر 35)**

**عن أنس أن رسول الله ﷺ قال: إنى لأرجو لأمتى بحب أبى بكر و عمر كما أرجو لهم**

**بقول لا إله إلا الله .**

**ترجمہ:** حضرت انس بن مالک رضی اللہ عنہ سے روایت ہے:

بے شک رسول اللہ ﷺ نے ارشاد فرمایا:

میں اپنی امت سے ابو بکر و عمر (رضی اللہ عنہما) کے ساتھ محبت رکھنے کی ایسے امید رکھتا ہوں جیسے لا الہ الا اللہ

کہنے کی امید رکھتا ہوں۔ (اسے الدیلمی نے روایت کیا ہے)۔

تخریج: مسند الفردوس، للدیلمی، 1/59 رقم؛ 168۔ کنز العمال رقم: 32702۔

### (حدیث نمبر 36)

عن سمرة أن رسول الله ﷺ قال: إن أبا بكر يؤول الرؤيا، وإن الرؤيا الصالحة حظ من النبوة.

**ترجمہ:** حضرت سمرة بن جندب رضی اللہ عنہ سے روایت ہے:

بے شک رسول اللہ ﷺ نے ارشاد فرمایا:

بلاشبہ ابوبکر خواب کی تعبیر جاننے والا ہے اور بے شک اچھے خواب نبوت کا جزء ہیں۔ (اسے طبرانی نے معجم کبیر میں

روایت کیا)

تخریج: مجمع الزوائد: 173/7۔ کنز العمال رقم: 32552

### (حدیث نمبر 37)

عن أنس رضي الله عنه؛ إن رسول الله ﷺ قال: أرفأ أمتي أبوبكر، وأشدّهم في دين الله

عمر، وأصدقهم حياء عثمان، وأقضاهم على بن أبي طالب، وأفضهم زيد بن ثابت، وأقرأهم

لكتاب الله أبي بن كعب، وأعلمهم بالحلال والحرام معاذ بن جبل، ألا وإن لكل أمة أمين وأمين

هذه الأمة أبو عبيدة بن الجراح.

**ترجمہ:** حضرت انس بن مالک رضی اللہ عنہ سے روایت ہے:

بے شک رسول اللہ ﷺ نے ارشاد فرمایا:

میری امت میں سب سے بڑھ کر نرم مزاج ابوبکر ہیں۔ اور دینی امور میں سب سے بڑھ کر سخت عمر ہیں۔ اور سب

سے بڑھ کر سچی حیا والا عثمان ہے اور سب سے بہتر فیصلہ کرنے والے علی ابی طالب ہیں اور فرائض کو سب سے زیادہ

جاننے والے زید بن ثابت ہیں۔ اور قرآن پاک کے سب سے بڑے قاری ابی بن کعب ہیں۔ اور حلال و حرام کا سب

سے زیادہ علم رکھنے والے معاذ بن جبل ہیں۔ سن لو اور بے شک ہر امت کا ایک امین ہوتا ہے اور اس امت کا امین

ابوعبیدہ ابن الجراح ہے۔ (اسے ابن عساکر وغیرہ نے روایت کیا)

تخریج: ابن عساکر: 456/25۔ مجمع الزوائد: رقم: 91941۔

(حدیث نمبر: 38)

عن ابن مسعود أن رسول الله ﷺ قال: إن لكل نبي خاصة من أصحابه، وإن خاصتي من أصحابي أبو بكر و عمر.

**ترجمہ:** حضرت عبداللہ ابن مسعود رضی اللہ عنہ سے روایت ہے۔

بے شک رسول اللہ ﷺ نے ارشاد فرمایا:

پیشک ہر نبی کے اصحاب میں سے کچھ لوگ سرکردہ ہوتے ہیں اور بے شک میرے اصحاب میں سے سرکردہ ابو بکر و عمر (رضی اللہ عنہما) ہیں

(اسے طبرانی نے معجم کبیر میں روایت کیا)۔

تخریج: مجمع الزوائد: 52/9۔ کنز العمال رقم: 32659۔ المعجم الکبیر: 77/10۔ رقم: 10009۔ لسان المیزان:  
365/3 رقم: 1463۔ الفردوس للذیلی: 334/3 رقم: 5005۔

(حدیث نمبر: 39)

عن ابن عمر أن رسول الله ﷺ قال: أنا أول من تنشق عنه الأرض، ثم أبو بكر و عمر، فنحشر فنذهب إلى البقيع فيحشرون معي ونبعث بين الحرمين.

**ترجمہ:** حضرت عبداللہ ابن عمر رضی اللہ تعالیٰ عنہما سے روایت ہے:

بے شک رسول اللہ ﷺ نے ارشاد فرمایا:

سب سے پہلے اپنی قبر سے میں اٹھوں گا پھر ابو بکر اور پھر عمر۔ پھر ہم اکٹھے جنت البقیع کی طرف جائیں گے اور اہل بقیع ہمارے ساتھ شامل ہوں گے، پھر میں اہل مکہ کا انتظار کروں گا اور وہ مجھ سے آملیں گے اور پھر ہم حرمین کے مابین اٹھائے جائیں گے۔ (اسے ترمذی نے روایت کیا اور کہا یہ حسن غریب ہے)

تخریج: (الجامع الترمذی: 194/10 رقم: 3847)۔



## (حدیث نمبر 40)

عن أنس أن رسول الله ﷺ قال لحسان: هل قلت في أبي بكر شيئاً قال: نعم، قال: قل وأنا أسمع، فقلت:

وَتَانِي اثْنَيْنِ فِي الْغَارِ الْمَنِيفِ وَقَدْ  
طَافَ الْعُدُوبِ بِهِ إِذْ صَاعِدَ الْجَبَلَا  
وَكَانَ حَبَّ رَسُولِ اللَّهِ قَدْ عَلِمُوا  
مِنَ الْبَرِيَّةِ لَمْ يَعْدِلِ بِهِ الرَّجُلَا

**ترجمہ:** حضرت انس بن مالک رضی اللہ عنہ سے روایت ہے: بے شک رسول اللہ ﷺ نے حضرت حسان رضی اللہ عنہ سے فرمایا، کیا تم نے ابو بکر کے بارے میں کوئی شعر کہا ہے انہوں نے کہا: جی ہاں۔ آپ ﷺ نے فرمایا: پڑھو میں سنتا ہوں۔ حضرت حسان نے کہا:

**مفہوم:** اور جب دشمن ان کی تلاش میں پہاڑ پر چڑھے جبکہ وہ محاصرہ کئے ہوئے تھے اور ابو بکر غار (ثور) میں دو میں سے ایک تھے اور آپ رسول اللہ ﷺ کے محبوب تھے اور تمام صحابہ جانتے تھے کہ اس خصوصیت میں آپ کا کوئی شریک نہیں ہے۔

پس رسول اللہ ﷺ مسکرائے یہاں تک کہ آپ کے پچھلے دندان مبارک دکھائی دینے لگے پھر فرمایا اے حسان! تم نے سچ کہا وہ ایسا ہی ہے جیسا تم نے کہا ہے۔ (اسے ابن عدی اور ابن عساکر نے روایت کیا ہے)۔

**تخریج:** (مستدرک حاکم عن حبیب ابن ابی حبیب، 67/2: رقم: 4422)۔

جان لو اس باب میں کثیر احادیث آئی ہیں لیکن یہ مختصر رسالہ اتنے ہی پراکتفا کرنے والے کے لیے ہے۔ ہر قسم کی حمد اول و آخر، ظاہر و باطن، مالک الملک کے لیے ہے۔

و صلیّ اللہ علیّ سیدنا محمد و علیّ آلہ و صحبہ و ازواجہ و ذریتہ و سلم تسلیما کثیرا

دائما ابدا سرمدا الیّ یوم الدین. و حسبنا اللہ ثم الحمد لله و الصلاة علیّ رسولہ.